

11th November 1965]

திரு. வி. எஸ். எஸ். மணி : அதிகமான மக்கள் இருப்பதன் காரணமாக சீனாக்காரன் அன்னிய நாட்டை ஆக்கிரமிக்க, படையெடுக்க முயற்சி செய்கிறான். ஆகவே, பாகிஸ்தான், சீனா படையெடுப்பு ஆபத்து இருக்கும் சமயத்தில் இந்தக் குடும்பக் கட்டுப்பாடு திட்டத்தை ஏதாவது தளர்த்துவதற்கு உத்தேசம் உண்டா?

(பதில் இல்லை.)

* 460 Q.—**SRI M. V. KARIVENGADAM :** Will the Hon. the Minister for Public Health be pleased to state—

(a) the number of vasectomy and salpingectomy operations performed during the year 1963 by various agencies under the Family Planning Scheme;

(b) whether there were any unsuccessful operations; and

(c) if so, the reasons for the same?

கனம் திருமதி ஜோதி வெங்கடாசலம் : (அ) 1963-ம் ஆண்டில் குடும்பக் கட்டுப்பாடு சம்பந்தமாக, ஆண்களுக்கு 24,352 அறுவைச் சிகிச்சைகளும், பெண்களுக்கு 3,681 அறுவைச் சிகிச்சைகளும் செய்யப்பட்டன.

(இ) & (உ) இந்த அறுவைச் சிகிச்சைகளில் வெற்றி பெறவில்லையென்று எந்தக் கேசும் அரசாங்கத்தின் கவனத்திற்குக் கொண்டுவரப்படவில்லை.

* 461 கேள்வி.—**திரு. மு. கருணாநிதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 'கருச்சிதைவை' சட்டமாக்க வேண்டும் என்பதற்கான யோசனை ஏதேனும் மத்திய அரசு இம்மாதில் அரசிடம் கேட்டுள்ளதா?

(இ) ஆம் எனில், அதன் விவரம் என்ன?

கனம் திருமதி ஜோதி வெங்கடாசலம் : (அ) ஆம்.

(இ) மத்தியக் குடும்பக் கட்டுப்பாடு போர்டு பரிவுரை செய்த தன் மேல் இந்திய அரசாங்க சுகாதார அமைச்சகம் கருச்சிதைவைச் சட்ட சம்மதமாக்கும் பிரச்சினையைக் குறித்து ஆராய்வதற்காக மகாராஷ்டிர சுகாதார அமைச்சர் ஸ்ரீ ஷாந்திலால் ஷாவைத் தலைவராகக் கொண்ட குழு ஒன்றை அமைத்துள்ளது, அந்தக் குழு இது குறித்து ஒரு வினாப்பட்டியல் வெளியிட்டது. கீழ்க்கண்ட வினாக்களில் தவிர ஏனையவற்றில் கருச் சிதைவு செய்து கொள்வதைச் சட்ட சம்மதமாக்குவது அவசியமில்லையெனக் குழுவின்தலைவருக்கு அறிவிக்கப்பட்டுள்ளது:—

(1) தாய்க்கு உடல்நலமின்மை, உடல் குறைபாடு அல்லது நலிவு காரணமாக, மகப்பேறு ஏற்படின் தாயின் உயிருக்கு ஆபத்தோ உடல் அல்லது உள நலனுக்கு மிகுந்த ஊரோ ஏற்படும் என்பது.

[11th November 1965]

(2) கற்பழிக்கப்பட்டது காரணமாகவோ, குற்றவகையில் வலுக்கட்டாயமாகப் புணர்ந்தது காரணமாகவோ அல்லது தகர்ப் புணர்ச்சி காரணமாகவோ கர்ப்பமடைந்திருப்பது.

(3) தாய் பைத்தியம் அல்லது பித்துப்பிடித்தவள் என்பது.

மூலிகை

* 462 கேள்வி.—திரு. எம். செல்லையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்ரீவில்லிப்புத்தூர் தாலுகா வத்திராயிருப்புக்கு வடக்கேயுள்ள சதுரகிரி மலையில் சஞ்சீவி மூலிகை இருப்பது உண்மையா?

(இ) ஆம் எனில், அது குறித்து ஆராய்ச்சி நடத்தும் திட்டம் ஏதேனும் அரசாங்கத்தின் பரிசீலனையில்ருக்கிறதா?

கனம் திருமதி ஜோதி வெங்கடாசலம் : (அ) சதுரகிரி மலையில் சஞ்சீவி மூலிகை இருப்பதாகச் சில பாடப் புத்தகங்களில் தெளிவற்ற முறையில் குறிப்பிடப்பட்டிருப்பதைத் தவிர, அங்கு சஞ்சீவி மூலிகை கிடைப்பது குறித்து ஆதாரபூர்வமான தகவல் எதுவுமில்லை.

(இ) இது குறித்து ஆராய்ச்சி நடத்தும் செயற்குறிப்பு ஏதுமில்லை.

அரசாங்க ஊழியர்களுக்கு மருத்துவச் சலுகை

* 463 கேள்வி.—திரு. து. ப. அழகமுத்து : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கெஜட் பதவியில்லாத சர்க்கார் ஊழியர்களுக்கு மருந்துச் செலவை திரும்பப் பெறுவதற்கான சலுகையை பயன்படுத்தும் வகையில் சிகிச்சை அளிப்பதில் திருச்சி மாவட்ட மருத்துவ மனையில் கவனம் செலுத்துவதில்லை என சர்க்காருக்குப் புகார் வந்ததா?

(இ) ஆம் எனில், அதன் மீது என்ன நடவடிக்கை எடுக்கப் பட்டிருக்கிறது?

கனம் திருமதி ஜோதி வெங்கடாசலம் : (அ) இல்லை.

(இ) இந்தக் கேள்விக்கு இடமில்லை.

திரு. து. ப. அழகமுத்து : சமீபத்தில் நடந்த கெஜட் பதவியில்லாத சர்க்கார் ஊழியர்கள் மகாநாட்டில் இம்மாதிரி புகார்களை அவர்கள் கூறியிருக்கிறார்கள். மருந்திற்கான செலவை திரும்பப் பெறுவதற்கு உள்ள சலுகைப்படி, உயர்ந்த ரக